



சட்டத்துறை

கொள்கை விளக்கக் குறிப்பு

2007-2008

கோரிக்கை எண். 33

சட்டம்

திரு துரைமுருகன்
பொதுப்பணி மற்றும் சட்டத்துறை அமைச்சர்

கோரிக்கை எண். 33

சட்டத்துறை

கொள்கை விளக்கக் குறிப்பு
2007-2008

சட்டத்துறை

2007-2008-ஆம் ஆண்டுக்கான கொள்கை
விளக்கக் குறிப்பு

கோரிக்கை எண். 33

<u>வரிசை எண்.</u>	<u>பொருள்</u>	<u>பக்க எண்</u>
1)	முன்னுரை	1-3
2)	சட்டக் கல்வி	3-5
3)	நோட்டரிகள் (சான்றுறுதி அலுவலர்)	5
4)	மாநிலச் சட்ட ஆணையம்	6
5)	மாநில ஆட்சி மொழி(சட்டப்) பிரிவு	6-7
6)	தமிழ்நாடு டாக்டர் அம்பேத்கர் சட்டப் பல்கலைக்கழகம்	7-10
7)	2007-2008-ஆம் ஆண்டுக்கான	11-13

பகுதி-II திட்டப் பணிகளுக்கான
விவரப் பட்டியல்

கோரிக்கை எண். 33

முன்னுரை

சட்டம் என்பது சமூக மாற்றத்தைக் கொண்டுவரும் ஒரு கருவியாகும். சட்டமன்றமானது சட்டம் இயற்றும் நடைமுறையை மேற்கொள்கின்ற அதிகார அமைப்பாகும். தனி மனித கருத்துக்கு மேலாக பொதுக் கருத்து உருவாகி அதனை நடைமுறைப்படுத்துவதற்காக உருவாக்கப்பட்டுள்ள அமைப்பே மக்களாட்சி ஆகும். சட்டம் என்பதானது ஒழுக்கம், அறம், இயல்பறிவு ஆகியவற்றின் அடிப்படையில் தொகுக்கப்பட்ட விதிகளையன்றி வேறல்ல என்பது சட்டம் என்பதன் பொருள் வரையறை ஆகும். மக்களாட்சி நடைபெறும் ஒரு சமுதாயத்தில் சட்டமன்றத்தின் மூலமாக மக்களின் ஒட்டு மொத்தமான விருப்பத்தை தெரிவிப்பதே சட்டங்கள் எனப்படுகின்றன. சமுதாயம் வளர்ச்சி அடைகின்ற அதே வழியிலேயே சட்டமும் கூட வளர்ச்சி பெற்று நன்கு சிறப்புகின்றது. சமுதாயத்தின் ஒவ்வொரு உறுப்பினரும் தனது அன்றாட வாழ்க்கையில் எந்த ஒரு வடிவத்திலுமாவது சட்டத்தை பின்பற்ற வேண்டியிருக்கிறது. சமுதாயத் தேவைகள் மற்றும் அதன் போக்கு நடத்தைகளின் வெளிப்பாடே சட்டமாகும். குறிப்பிட்டதொரு சமூகத் தேவையின் அடிப்படையில் சட்டம் ஒன்று இயற்றப்படுவதானது அந்தச் சமுதாயத் தேவையை கோருகிறவர்களின் சட்டப் பின்னணியுடனான ஆதரவினை குறித்துரைக்கிறது. சமூக நீதிக்கு இணங்கிய வகையில் சட்டமன்றமானது சட்டத்தை இயற்றுவதன் மூலமாக மக்களை மகிழ்விக்க இயலும்.

இந்த அரசின் சட்டத்துறையானது, சமுதாய நலனிற்கான அரசின் கொள்கைகளைச் செயற்படுத்துவதற்காக மேற்சொன்ன கொள்கைகளை கவனத்திற்கொண்டு பல்வேறு சட்டங்களை இயற்றுகிறது.

அரசின் கொள்கைகளை நிறைவேற்றுவதற்காக சட்டங்கள் தேவைப்படும்போது, சட்டத்துறை, தொடர்புடைய துறையுடன் ஒருங்கிணைந்து அக்கொள்கைகளுக்கு சட்டவடிவமளித்து, சட்ட முன்வடிவுகளை உருவாக்குகிறது.

சட்டப் பேரவை சட்ட வரைவிற்கு ஒப்புதல் அளித்த பின்னர், ஆளுநரின் அல்லது குடியரசுத் தலைவரின் ஒப்புதல் பெற்றபின் அது சட்டமாகும் வரையில் சட்டத்துறையின் பணி தொடர்கிறது. சட்டப் பேரவை ஒத்திவைக்கப்பட்டு, அமர்வில் இல்லாத காலங்களிலும் அரசமைப்பின் 213-ஆவது உறுப்பின்படி அவசரசட்டம் வாயிலாகச் சட்டங்களை அவசரத் தேவைக்கேற்ப உருவாக்குகிறது. சட்டத்துறையின் பணி அவசரச் சட்டத்திற்கான முன்வரைவுகளை அதன் நோக்கத்திற்கேற்ப தயாரித்து அதை பிரகடனப்படுத்தும் வரையில் தொடர்கிறது.

மேலும் சட்டத்துறையின் முக்கிய பணியானது, சட்டமன்றப் பேரவைச் செயலகம் உட்பட, தலைமைச் செயலகத்தின் அனைத்துத் துறைகளுக்கும் சட்டப் பிரச்சனை தொடர்பாக ஆலோசனை வழங்குவதாகும்.

இவை தவிர சட்ட விதிகள், அறிவிக்கைகள், ஆணைகள் மற்றும் மாநில அரசு ஒரு தரப்பினராக இருக்கிற ஆவணங்கள் ஆகியவற்றையும் அவற்றின் சட்ட வகைமுறைகள் தொடர்பாகவும் சட்டத்துறை கூர்ந்தாய்வு செய்து அறுதி செய்கிறது.

மாநில அரசுத் தரப்பினராக உள்ள அனைத்து வழக்குகளிலும், உறுதிமொழி ஆவணங்களின் வரைவும், எதிர் உறுதி மொழி ஆவணங்களின் வரைவும், அவற்றிற்கான வரைவு மறுமொழிகளும் சட்டத்துறையால் கூர்ந்தாய்வு செய்யப்பட்டு அறுதி செய்யப்படுகின்றன.

மேலும், பின்வருவன தொடர்பான நிர்வாகப் பணிகளையும் சட்டத்துறை செய்து வருகிறது:-

- 1) சட்டக் கல்வி
- 2) சான்றுறுதி அலுவலர்களின் அமர்த்துகையும், நீக்கமும்.
- 3) மாநிலச் சட்ட ஆணையம்
- 4) மாநில ஆட்சி மொழி(சட்டப்) பிரிவு
- 5) தமிழ்நாடு டாக்டர் அம்பேத்கர் சட்டப் பல்கலைக்கழகம்

சட்டக்கல்வி

சட்டக் கல்வியின் தரத்தை உயர்த்தும் நோக்கத்துடன் சட்டக் கல்வித் துறையானது 1953 ஆம் ஆண்டு தொடங்கப்பட்டு தொடர்ந்து பணியாற்றி வருகிறது. இத்துறை தோற்றுவிக்கப்பட்ட பிறகு தமிழ்நாட்டில் சட்டக் கல்வியின் தரம் அனைத்து வகைகளிலும் முன்னேற்றம் அடைந்துள்ளதோடு மென்மேலும் முன்னேற்றமடைய இத்துறை தொடர்ந்து செயற்பட்டு வருகிறது.

சென்னை டாக்டர் அம்பேத்கர் அரசு சட்டக் கல்லூரி 1891ஆம் ஆண்டு தொடங்கப்பட்டது. மதுரையில் ஒரு சட்டக் கல்லூரி 1974ஆம் ஆண்டு தொடங்கப்பட்டது. 1979-80ஆம் ஆண்டில் திருச்சிராப்பள்ளியில் ஒன்றும், கோயம்புத்தூரில் ஒன்றுமாக இரு அரசு சட்டக் கல்லூரிகள் தொடங்கப்பட்டன. 1996-97ஆம் கல்வியாண்டில் திருநெல்வேலியில் ஒரு அரசு சட்டக் கல்லூரி தொடங்கப்பட்டது. 2006-2007ஆம் கல்வியாண்டில் தமிழ்நாடு டாக்டர் அம்பேத்கர் சட்டப் பல்கலைக்கழகத்தால் செங்கல்பட்டில் நடத்தப்பட்டு வந்த சட்டக் கல்லூரியை அரசு சட்டக் கல்லூரியாக அறிவித்து ஆணை பிறப்பிக்கப்பட்டுள்ளது. தற்போது தமிழ்நாட்டில் ஆறு அரசு சட்டக் கல்லூரிகள் செயல்பட்டு வருகின்றன.

2007-08ஆம் கல்வியாண்டில் அரசு சட்டக் கல்லூரிகளில் ஒப்பளிக்கப்பட்ட இடங்களின் எண்ணிக்கை கீழே தரப்பட்டுள்ளன.

சட்டக் கல்லூரியின் பெயர்	மொத்தம் ஒப்பளிக்கப்பட்ட இடங்களின் எண்ணிக்கை
டாக்டர் அம்பேத்கர் அரசு சட்டக் கல்லூரி, சென்னை (இளநிலை மற்றும் முதுநிலை சட்டப் படிப்புகள்)	1482
அரசு சட்டக் கல்லூரி, மதுரை (இளநிலை மற்றும் முதுநிலை சட்டப் படிப்புகள்)	1438
அரசு சட்டக் கல்லூரி, திருச்சிராப்பள்ளி (இளநிலை மற்றும் முதுநிலை சட்டப் படிப்புகள்)	1430
அரசு சட்டக் கோயம்புத்தூர் (இளநிலை மற்றும் முதுநிலை சட்டப் படிப்புகள்)	1430
அரசு சட்டக் கல்லூரி, திருநெல்வேலி (இளநிலை மற்றும் முதுநிலை சட்டப் படிப்புகள்)	1415
அரசு சட்டக் கல்லூரி, செங்கல்பட்டு (இளநிலை சட்டப் படிப்பு மட்டும்)	880

அனைத்து அரசு சட்டக் கல்லூரிகளும் சொந்தக் கட்டடங்களில் செயற்பட்டு வருகின்றன. சென்னை, மதுரை ஆகிய அரசு சட்டக் கல்லூரிகளில் பயிலும் மாணவர்களுக்கும், மாணவியர்களுக்கும் தனித்தனி விடுதி வசதி செய்து தரப்பட்டுள்ளன. கோயம்புத்தூர் அரசு சட்டக் கல்லூரியில் மாணவர்களுக்கும், திருச்சிராப்பள்ளி அரசு சட்டக் கல்லூரியில் மாணவியர்களுக்கும் விடுதி வசதி செய்து தரப்பட்டுள்ளது. கோயம்புத்தூர் அரசு சட்டக் கல்லூரியில் பயிலுகின்ற மாணவியர்களுக்கான விடுதிக் கட்டடம் கட்டப்பட்டு வருகிறது. திருநெல்வேலி அரசு சட்டக் கல்லூரி மாணவியர்களுக்கான விடுதிக் கட்டடம் கட்டி முடிக்கும் தருவாயில் உள்ளது. அது விரைவில் செயல்படவிருக்கிறது.

சென்னை டாக்டர் அம்பேத்கர் அரசு சட்டக் கல்லூரியின் ஏழு மாணவர்கள் வியன்னா, ஹாங்காங் ஆகிய இடங்களில் 2007ம் ஆண்டு மார்ச் மற்றும் ஏப்ரல் மாதங்களில் நடைபெறவிருக்கிற சர்வதேச நீதிமன்ற வழக்கு வாதப் பயிற்சி (Moot Court) போட்டிகளில் பங்கேற்பதற்காக, ரூ.5.25 இலட்சம் நிதியுதவி வழங்கப்பட்டுள்ளது.

தற்போது திருச்சிராப்பள்ளி மற்றும் திருநெல்வேலி அரசு சட்டக் கல்லூரிகளில் பயின்று வரும் மாணவர்களுக்கு விடுதி வசதி இல்லை. எனவே, ரூ.168 இலட்சம் செலவில் மேற்கண்ட அரசு சட்டக் கல்லூரிகளில் மாணவர்களுக்கு விடுதிக் கட்டடம் கட்ட அனுமதிக்கப்படவுள்ளது.

ரூ.30 இலட்சம் செலவில் சென்னை டாக்டர் அம்பேத்கர் அரசு சட்டக் கல்லூரி மாணவர் விடுதி வளாகத்தினுள் கட்டப்படவுள்ள சட்டக் கல்வி

இயக்குநரகத்திற்கான கட்டடத்தில் முதல் தளம் கட்ட
அனுமதிக்கப்படவுள்ளது.

சான்றுறுதி அலுவலர்கள் நியமனம் மற்றும் நீக்கம்

1952-ஆம் ஆண்டு சான்றுறுதி அலுவலர்கள் சட்டத்தின்படி முறையாவணங்களைச் சான்றொப்பமிடும் நோக்கத்திற்காகவும் மற்றும் சான்றுறுதி அலுவலரின் ஏற்பளிக்கப்பட்ட செயல்களுக்காகவும் சான்றுறுதி அலுவலர் அமர்த்தப்படுவர். 1.1.2007 அன்று உள்ளபடி இம்மாநிலத்தில் 1695 சான்றுறுதி அலுவலர்கள் உள்ளனர்.

மாநிலச் சட்ட ஆணையம்

மாநிலச் சட்ட ஆணையம் இதுவரையில் பின்வரும் பொருள் குறித்த அறிக்கைகளை சமர்ப்பித்துள்ளது:-

- 1) ஆங்கிலேயர் ஆட்சிக் காலத்தின் போது இயற்றப்பட்ட "நீக்கறவு செய்யப்படாத தமிழ்நாடு ஒழுங்குமுறை விதிகள்"
- 2) தமிழ்நாடு மாநிலத்திற்குப் பொருந்துகிற மையச் சட்டங்கள்
- 3) 1884ஆம் ஆண்டு தமிழ்நாடு கிராம நீதி மன்றங்கள் சட்டத்தின் பொருள் வழி "கிராமத்தினர்களுக்கு நீதி வழங்குதல்"
- 4) 1955 ஆம் ஆண்டு தமிழ்நாடு நீதிமன்றக் கட்டணங்கள் மற்றும் உரிமை வழக்குகள் மதிப்பீடு சட்டம்
- 5) 1867 மற்றும் 1891 ஆம் ஆண்டு தமிழ்நாடு பொது வகைமுறைகள் விளக்கச் சட்டம்
- 6) 1998 ஆம் ஆண்டு தமிழ்நாடு மகளிர் கேலி தடைச் சட்டம்
- 7) 1960 ஆம் ஆண்டு தமிழ்நாடு கட்டடங்கள் (குத்தகை மற்றும் வாடகை கட்டுப்பாடுச்) சட்டம்

திருத்தியமைக்கப்பட்ட மாநிலச் சட்ட ஆணையத்தின் தலைவர், முழுநேர உறுப்பினர்கள் மற்றும் பகுதி நேர உறுப்பினர் பதவிக் காலம் 28.1.2002 பிற்பகலுடன் முடிவற்று

அவர்களது பதவியிலிருந்து விடுவிக்கப்பட்டனர். மாநிலச் சட்ட ஆணையம் இன்னும் திருத்தி அமைக்கப்படவில்லை.

மாநில ஆட்சிமொழி (சட்டப்) பிரிவு

1965-ஆம் ஆண்டு முதன்முதலாக மாநிலச் சட்ட ஆட்சிமொழி ஆணையம், சட்டச் சொற்களை அறுதி செய்து சட்டச் சொல் அகராதி வெளியிடுவதற்காகவும், மையச் சட்டங்களையும் மாநிலச் சட்டங்களையும், அவசரச் சட்டங்களையும் அவற்றின்படி செய்யப்படும் விதிகள் மற்றும் அறிவிக்கைகள் ஆகிய அனைத்தையும் தமிழில் மொழி பெயர்ப்பதற்காகவும், அரசால் அவ்வப்போது ஒப்படைக்கப்படலாகும் பிற பணி எதனையும் மேற்கொள்வதற்காகவும் அமைக்கப்பட்டது.

2) மாநிலச் சட்ட ஆட்சி மொழி ஆணையம், சட்டத்துறைச் செயலாளரின் ஒட்டுமொத்த மேற்பார்வை மற்றும் கட்டுப்பாட்டின் கீழும், சட்டத்துறை கூடுதல் செயலாளரின் தலைமையிலும் சட்டத்துறையின் ஒரு பிரிவாக 1992 ஆம் ஆண்டு சட்டத்துறையுடன் சேர்க்கப்பட்டது. இது மையச் சட்டங்களையும், மாநிலச் சட்டங்களையும் மொழி பெயர்த்து வருகிறது. மையச் சட்டங்களை மொழி பெயர்த்து புத்தகவடிவில் அச்சிடுவதற்கான செலவினை மைய அரசு ஏற்றுக் கொள்ளும். மாநிலச் சட்டங்களை மொழிபெயர்த்து அச்சிடும் செலவினை மாநில அரசு மேற்கொள்கிறது.

தமிழ்நாடு டாக்டர் அம்பேத்கர் சட்டப் பல்கலைக்கழகம்

சென்னை, மதுரை, திருச்சிராப்பள்ளி, கோயம்புத்தூர், திருநெல்வேலி மற்றும் செங்கல்பட்டு ஆகிய இடங்களில் செயல்படும் ஆறு அரசு சட்டக் கல்லூரிகளும் மற்றும் சேலத்தில் செயல்படும் ஒரு தனியார் சட்டக் கல்லூரியும் இப்பல்கலைக்கழகத்துடன் இணைக்கப்பட்டுள்ளன.

சென்னை டாக்டர் அம்பேத்கர் அரசு சட்டக் கல்லூரியில் பயிற்றுவித்து வந்த பி.ஏ.பி.எல். (ஹானர்ஸ்) சட்டக் கல்வியினை அப்பொழுதிருந்த அப்-படிப்பு மாணவர்களுடன் தமிழ்நாடு டாக்டர் அம்பேத்கர் சட்டப் பல்கலைக்கழகத்திற்கு 2006 - 2007ஆம் கல்வியாண்டு முதல் மாற்றி ஆணை பிறப்பிக்கப்பட்டுள்ளது. மேற்படி மாற்றப்பட்ட மாணவர்கள் சீர்மிகு சட்டப் பள்ளியில் அனுமதிக்கப்பட்டு கல்வி பயின்று வருகிறார்கள். தற்போதைய சீர்மிகு சட்டப் பள்ளி மாணவர்களின் எண்ணிக்கை ஏறத்தாழ 650 ஆகும்.

சட்டப் பல்கலைக்கழகத்தில் பயிற்றுவிக்கப்படும் முதுநிலை சட்ட மேற்படிப்பு துறையில் 2007ஆம் ஆண்டு முதல் கீழ்க்காணும் பிரிவுகளில் சேர்க்கைக்காக அனுமதி வழங்கப்பட்டுள்ளது:-

- 1) குற்றவியல் மற்றும் குற்றவியல் நீதி நிருவாகச் சட்டம்
- 2) மனித உரிமை சட்டம்

முனைவர் ஆராய்ச்சி கல்வி முதலில் சட்டக் கல்வி ஆசிரியர்களுக்கு மட்டும் பகுதி நேர படிப்பாக துவங்கப்பட்டது. தற்போது அக்கல்வியானது 2007ஆம் ஆண்டு முதல் விரிவுபடுத்தப்பட்டு மாண்புமிகு நீதியரசர்கள், வழக்கறிஞர்கள், நிருவாக பணியாளர்கள் மற்றும் இதர பிரிவினருக்காக விரிவுபடுத்தப்பட்டன. மேலும், அது மாணவர்களுக்கு முழுநேர படிப்பாக படிப்பதற்கும் வழிவகை செய்யப்பட்டுள்ளது.

சட்டப் பல்கலைக்கழகத்தில் 2007ஆம் ஆண்டு முதல் தொலைதூரக் கல்வி மூலம் தொழில் முறை பணி அல்லாத பி.ஏ.எல். பட்டப் படிப்பு அறிமுகப்படுத்தப்பட்டுள்ளது.

2007ஆம் ஆண்டு முதல் சட்டப் பல்கலைக்கழகத்தில் கீழ்க்கண்ட முதுநிலை பட்டயப் படிப்பு தொலைதூரக் கல்வி மூலம் அறிமுகப்படுத்தப்பட்டுள்ளது.

1. வணிகவியல் சட்டங்கள்
2. சுற்றுச் சூழல் சட்டங்கள்
3. தொழில்நுட்ப தகவல் சட்டங்கள்
4. அறிவுசார் சொத்து சட்டங்கள்
5. தொழிலாளர் சட்டங்கள்
6. மனித உரிமைகள் மற்றும் கடமைகள் கல்வி சட்டங்கள்

2007 ஆம் ஆண்டு முதல் சட்டப் பல்கலைக்கழகத்தில் ஆவணங்கள் வரைதல் குறித்த சான்றிதழ் படிப்பு தொலைதூரக் கல்வி வழி மூலம் அறிமுகப்படுத்தப்பட்டுள்ளது.

ரூ.1.90 கோடி செலவில் முதுநிலை மற்றும் ஆராய்ச்சி மேம்பாட்டு துறைகளுக்கான (2 மாடி) கட்டடம் பல்கலைக்கழக நிதியால் உருவாக்கப்பட்டுள்ளது.

சீர்மிகு சட்டப் பள்ளியில் மாணவர்களின் எண்ணிக்கை அதிகரித்ததையடுத்து, கூடுதல் வகுப்பறைகள், கணினி ஆய்வுக்கூடம், மாணவர்கள் ஓய்வறைகள், ஆசிரியர்கள் ஓய்வறைகள் ரூ.66.35 இலட்சம் (ரூ.54 இலட்சம் தமிழக அரசின் நிதி உதவியும் மீதமுள்ள தொகையான ரூ.12.35 இலட்சம் பல்கலைக்கழக நிதி உதவி) மதிப்பீட்டில் கட்ட தீர்மானிக்கப்பட்டு, ஆரம்ப கட்ட கட்டட பணிகள் ஏற்கனவேயுள்ள சீர்மிகு சட்டப் பள்ளிக் கட்டடத்தின் தென் பகுதியில் விரிவுபடுத்திட ஏதுவாக, பணிகள் நடைபெற்று வருகின்றன.

சட்டப் பல்கலைக்கழக வளாகத்தில் மாணவிகளின் வசதிக்காக ரூ.76 இலட்சம் மதிப்பீட்டில், மாணவியர் விடுதிக் கட்டடம் ஏற்படுத்திட, கட்டட வேலைகள் முனைப்புடன் நடைபெற்று வருகின்றன.

அமெரிக்காவிலுள்ள ஒக்களகாமா பல்கலைக்கழகத்துடன் புரிந்துணர்வு ஒப்பந்தத்தை சட்டப்

பல்கலைக்கழகம் ஏற்படுத்தியுள்ளது. மேற்படி ஒப்பந்தத்தின்படி ஆசிரியர்கள், மாணவர்கள் மற்றும் ஆராய்ச்சியாளர்கள் ஆகியோர்களை இரு பல்கலைக்கழகங்களும் பரிமாற்றம் செய்துகொள்ளவும் வழிவகை செய்யப்பட்டுள்ளது. அயல்நாட்டுடன் ஏற்பட்டுள்ள இப்புரிந்துணர்வு ஒப்பந்தம் இப்பல்கலைக்கழகம் ஆரம்பிக்கப்பட்டதிலிருந்து இதுவே முதல் ஒப்பந்தமாகும்.

சட்டப் பல்கலைக்கழகத்தில் கல்வி முடித்து வெளிச் செல்ல உள்ள பி.ஏ.எல் (ஹானர்ஸ்) மாணவர்களின் நலனுக்காக பணி அமைப்பு பிரிவு உருவாக்கப்பட்டுள்ளது. சீர்மிகு சட்டப் பள்ளியில் பயிலும் 25 மாணவர்கள் சட்ட எழுத்தர்களாக சென்னை உயர்நீதிமன்றத்தில் உள்ள மாண்புமிகு நீதியரசர்களின் கீழ் பணியாற்றிட 2006-2007ஆம் ஆண்டு தெரிவு செய்யப்பட்டு பணியாற்றி வருகிறார்கள். மேலும், பல்வேறு பணியமைப்பு தேர்வாளர்கள் உதாரணமாக சுராணா மற்றும் சுராணா, சட்ட நிறுவனங்கள் மற்றும் பல்வேறு சர்வதேச நிறுவனங்கள் இறுதியாண்டில் பயிலும் பி.ஏ.பி.எல். (ஹானர்ஸ்) மாணவர்கள் கலந்தாய்வு செய்து வேலை வாய்ப்பு வழங்குவதற்காக வளாக தேர்வினை நடத்தியுள்ளார்கள். இந்த பணியமைப்பு பிரிவு இப்பள்ளியில் பயிலும் 4ம் மற்றும் 5ம் ஆண்டு பயிலும் மாணவர்களின் புள்ளி விவரங்களை பணியமைப்பு நிமித்தம் தொகுத்துள்ளது. மேலும், பல தேசிய மற்றும் பன்னாட்டு அளவில் உள்ள வேலை வாய்ப்பு நிறுவனங்கள் சீர்மிகு சட்டப் பள்ளியில் பயிலும் மாணவர்களுக்கு வேலை வாய்ப்பு வழங்கிட பணியமைப்பு பிரிவினை அணுகியுள்ளது.

சட்டப் பல்கலைக்கழகம் "சாப்ட் ஸ்கில்" தொடர்பான சிறப்பு விரிவுரைகளை அத்துறையின் நிபுணர்களைக்கொண்டு மாணவர்களின் தொடர்பு மற்றும் நேர்முக தகுதி தலைமை திறன் போன்றவைகளை வெளிப்படுத்தும் வகையில் பழகியுள்ளது.

சட்டப் பல்கலைக்கழகத்தில் முதுநிலை சட்டக் கல்வியில் (முழு நேரம்) சட்டம், மருத்துவம், அறிவியல்

மற்றும் தொழில்நுட்பம் உள்ளடக்கிய ஓர் பிரிவினை
(பிரிவு எண்.8) அறிமுகப்படுத்தப்படவுள்ளது.

2007- 2008 ஆம் ஆண்டுகளுக்கான பகுதி II திட்டப் பணிகளுக்கான விவரப் பட்டியல்

(ரூபாய் இலட்சத்தில்)

வரிசை எண்	திட்டப்பணிகளின் விவரம்	இறுதிநிலைச் செலவு			2007-2008ல் செலவு			
		தொடர் செலவு	தொடராச் செலவு	மொத்தம்	வருவாய் கணக்கில் செலவு	புலத்தன கணக்கில் செலவு	கடன் கணக்கில் செலவு	மொத்தம்
(1)	(2)	(3)	(4)	(5)	(6)	(7)	(8)	(9)
1	அரசு சட்டக் கல்லூரிகளுக்குப் புத்தகங்கள் வாங்குதல்	0.00	12.00	12.00	12.00	0.00	0.00	12.00
2	திருச்சிராப்பள்ளி அரசு சட்டக் கல்லூரியில் மாணவர்களுக்கான விடுதி கட்டடம் கட்டுதல்	0.00	84.00	84.00	0.00	33.60	0.00	33.60
3	திருநெல்வேலி அரசினர் சட்டக் கல்லூரிக்கு அறைகலன்கள் வாங்குதல்	0.00	2.00	2.00	2.00	0.00	0.00	2.00

வரிசை எண்	திட்டப்பணிகளின் விவரம்	இறுதிநிலைச் செலவு			2007-2008ல் செலவு			
		தொடர் செலவு	தொடராச் செலவு	மொத்தம்	வருவாய் கணக்கில் செலவு	பூலதன கணக்கில் செலவு	கடன் கணக்கில் செலவு	மொத்தம்
(1)	(2)	(3)	(4)	(5)	(6)	(7)	(8)	(9)
4	திருநெல்வேலி அரசு சட்டக் கல்லூரியில் மாணவர்களுக்கான விடுதிக் கட்டடம் கட்டுதல்	0.00	84.00	84.00	0.00	33.60	0.00	33.60
5	சென்னை, புரசைவாக்கம், டாக்டர் அம்பேத்கர் அரசு சட்டக் கல்லூரி மாணவர் விடுதி வளாகத்தினுள் கட்டப்படவுள்ள சட்டக் கல்வி இயக்குநரகத்திற்கான கட்டடத்தில் முதல் தளம் கட்டுதல்	0.00	30.00	30.00	0.00	12.00	0.00	12.00
6	தமிழ்நாடு டாக்டர் அம்பேத்கர் சட்டப் பல்கலைக்கழக சீர்மிகு சட்டப்பள்ளி நூலகத்திற்கு தேவையான புத்தகங்கள் வாங்குதல்	0.00	4.00	4.00	4.00	0.00	0.00	4.00

வரிசை எண்	திட்டப்பணிகளின் விவரம்	இறுதிநிலைச் செலவு			2007-2008ல் செலவு			
		தொடர் செலவு	தொடராச் செலவு	மொத்தம்	வருவாய் கணக்கில் செலவு	பூலதன கணக்கில் செலவு	கடன் கணக்கில் செலவு	மொத்தம்
(1)	(2)	(3)	(4)	(5)	(6)	(7)	(8)	(9)
7	தமிழ்நாடு டாக்டர் அம்பேத்கர் சட்டப் பல்கலைக்கழக பட்டமேற்படிப்பு ஆராய்ச்சித் துறைக்கு நூலகப் புத்தகங்கள் வாங்குதல்	0.00	4.00	4.00	4.00	0.00	0.00	4.00
8	தமிழ்நாடு டாக்டர் அம்பேத்கர் சட்டப் பல்கலைக்கழகத்திற்கு அதிகப் பணித் திறனுடைய நகலெடுக்கும் இயந்திரங்கள் இரண்டு வாங்குதல்	0.00	2.00	2.00	2.00	0.00	0.00	2.00
	மொத்தம். (நிதிநிலைக் குழுவால் ஏற்பளிக்கப்பட்டது)	0.00	222.00	222.00	24.00	79.20	0.00	103.20

துரைமுருகன்,
பொதுப்பணி மற்றும் சட்டத்துறை அமைச்சர்.